

आदिवासी भागातील अतिसंवेदनशील व मागास
प्रकल्पांवर प्रकल्प अधिकारी + सहायक
जिल्हाधिकारी म्हणून भारतीय प्रशासन सेवेतील
अधिका-यांना नियुक्ती देण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: एईओ-१०१५/प्र.क्र.४८६/२०१५/दहा,
मादाम कामा रोड, हुतात्मा राजगुरु चौक
मंत्रालय, मुंबई-४०००३२.
तारीख: २८.१२.२०१५

संदर्भ:-

- १) आदिवासी विकास विभाग, शासन निर्णय, क्रमांक-आस्था-१०९३/
प्र.क्र.२०२/९३/का.१५, दिनांक ०९.११.१९९३.
- २) आदिवासी विकास विभाग, शासन निर्णय, क्रमांक-आस्था-१०९३/
प्र.क्र.२४५/९३/का.१५, दिनांक २९.१२.१९९३.
- ३) आदिवासी विकास विभाग, शासन निर्णय, क्रमांक-आस्था-२००२/ प्र.क्र.७७/का.१५,
दिनांक ३०.१०.२००२.

प्रस्तावना :-

आदिवासी विकास विभागाच्या संदर्भाधीन क्रमांक-१ येथे नमूद दिनांक ०९.११.१९९३ च्या शासन निर्णयान्वये राज्यातील एकूण २१ एकात्मिक आदिवासी विकास प्रकल्पांपैकी ११ अतिसंवेदनशील आणि मागास प्रकल्पांवर [१) जव्हार, जि.ठाणे, २) डहाणू, जि.ठाणे, ३) नाशिक, जि.नाशिक, ४)कळवण, जि.नाशिक, ५) तळोदा, जि.नंदुरबार, ६) किनवट, जि.नांदेड, ७)धारणी, जि.अमरावती, ८) अहेरी, जि.गडचिरोली, ९) भामरागड, जि.गडचिरोली, १०) गडचिरोली, जि.गडचिरोली, ११) चिखलदरा, जि.अमरावती] प्रकल्प अधिकारी, एकात्मिक आदिवासी विकास प्रकल्प म्हणून भारतीय प्रशासनिक सेवेतील वरिष्ठ समय श्रेणीतील अधिकारी नेमण्यात येतील व आवश्यकतेनुसार काही प्रकल्पात भारतीय वन सेवेच्या वरिष्ठ समय श्रेणीतील अधिकारी नेमण्यात येतील अशी तरतूद करण्यात आली आहे.

आदिवासी विकास विभागाकडून उपरोक्त नमूद ११ अतिसंवेदनशील व मागास प्रकल्पांवर प्रकल्प अधिकारी म्हणून भारतीय प्रशासन सेवेतील अधिका-यांची नियुक्ती करण्याबाबत सातत्याने मागणी करण्यात येते. तथापि, भारतीय प्रशासन सेवेमध्ये संवर्ग पदावरच नियुक्त्या

देण्याकरीता अधिका-यांची कमतरता भासत असल्यामुळे अद्यापपर्यंत आदिवासी विकास विभागातील उपरोक्त नमूद पदांवर वरिष्ठ समय श्रेणीतील भा.प्र.से. अधिकारी उपलब्ध करून देणे शक्य झालेले नाही.

मुंबई उच्च न्यायालयात आदिवासी भागातील कुपोषण व बालमृत्यू टाळण्यासाठी दाखल करण्यात आलेल्या जनहित रिट याचिका क्रमांक-३२७८/२०१० च्या अनुषंगाने राज्य शासनाकडून आदिवासी भागातील अतिसंवेदनशील व मागास प्रकल्पांवर भारतीय प्रशासन सेवेतील तरुण अधिका-यांना प्रकल्प अधिकारी + सहायक जिल्हाधिकारी म्हणून नियुक्ती देण्याची बाब शासनाच्या विचाराधीन होती.

शासन निर्णय:-

आदिवासी भागातील कुपोषण व बालमृत्यू रोखण्याकरीता आदिवासी विकास विभागातील अतिसंवेदनशील व मागास प्रकल्पांमधील प्रकल्प अधिकारी, एकात्मिक आदिवासी विकास प्रकल्प ही पदे भरण्याची तातडी आणि गरज विचारात घेऊन, यापुढे भारतीय प्रशासन सेवेतील तरुण अधिका-यांना परिविक्षाधीन आणि प्रशिक्षण कालावधी पूर्ण केल्यानंतर संदर्भाधीन क्रमांक-१ येथे नमूद शासन निर्णयान्वये घोषित केलेल्या आदिवासी विकास विभागातील अतिसंवेदनशील व मागास प्रकल्पांवर प्रकल्प अधिकारी + सहायक जिल्हाधिकारी म्हणून नियुक्ती देण्याचा शासनाने निर्णय घेतला आहे.

२. भारतीय प्रशासन सेवेतील अधिका-यांना परिविक्षाधीन आणि प्रशिक्षण कालावधी पूर्ण केल्यानंतर सहायक जिल्हाधिकारी या पदावर पदस्थापना देण्यासंदर्भाची कार्यवाही यापूर्वी महसूल व वन विभागामार्फत करण्यात येत असे.

आता वरील परिच्छेद क्रमांक-१ मध्ये नमूद केल्यानुसार भारतीय प्रशासन सेवेतील अधिका-यांना परिविक्षाधीन आणि प्रशिक्षण कालावधी पूर्ण केल्यानंतर आदिवासी विकास विभागातील अतिसंवेदनशील व मागास प्रकल्पांवर प्रकल्प अधिकारी + सहायक जिल्हाधिकारी म्हणून पदस्थापना देण्यासंदर्भाची कार्यवाही सामान्य प्रशासन विभागातील भा.प्र.से. आस्थापने मार्फत नागरी सेवा मंडळाच्या शिफारशीसह (भारतीय प्रशासन सेवेतील अधिका-यांच्या बदली / पदस्थापनेकरीता शासन निर्णय, सामान्य प्रशासन विभाग, क्रमांक-एआयएस-१०१४/प्र.क्र.८१५/२०१४/दहा, दिनांक ०१.०१.२०१५ अन्वये मुख्य सचिव यांच्या अध्यक्षतेखाली गठीत केलेल्या) शासन मान्यतेने करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२२९१०२९३५२८०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.भगवान सहाय)
अपर मुख्य सचिव (सेवा)

प्रत,

१. मा.मुख्यमंत्री यांचे प्रधान सचिव
२. मा.मुख्यमंत्री यांचे सचिव (श्री.मिलिंद म्हैसकर),
३. मा.मुख्यमंत्री यांचे सचिव (श्री.प्रवीण दराडे)
४. अपर मुख्य सचिव (सेवा), सामान्य प्रशासन विभाग,
५. प्रधान सचिव (महसूल), महसूल व वन विभाग,
६. सचिव, आदिवासी विकास विभाग,
७. मंत्रालयीन विभागातील सर्व अपर मुख्य सचिव / प्रधान सचिव / सचिव,
८. सर्व विभागीय आयुक्त,
९. आयुक्त, आदिवासी प्रशिक्षण व संशोधन संस्था, पुणे,
१०. आयुक्त, आदिवासी विकास, नाशिक,
११. महालेखापाल, लेखा व अनुज्ञेयता, महाराष्ट्र १ / २ मुंबई / नागपूर
१२. महालेखापाल, लेखा परीक्षा, महाराष्ट्र १ / २ मुंबई / नागपूर
१३. अपर आयुक्त, आदिवासी विकास प्रकल्प, २२
१४. सर्व प्रकल्प अधिकारी, एकात्मिक आदिवासी विकास प्रकल्प,
१५. संबंधित अधिकारी / संबंधित कार्यालये
१६. मुख्य सचिवांचे वरीष्ठ स्वीय सहायक,
१७. सामान्य प्रशासन विभाग, ९, ९-अ, १०-अ,
१८. निवड नस्ती.